

भारत सरकार
आवासन और शहरी कार्य मंत्रालय
लोक सभा
तारांकित प्रश्न सं. 394
27 मार्च, 2025 को उत्तर दिये जाने के लिए

हैदराबाद मेट्रो रेल परियोजना

†*394. श्री सुरेश कुमार शेटकर:

क्या आवासन और शहरी कार्य मंत्री यह बताने की कृपा करेंगे कि:

(क) क्या तेलंगाना राज्य सरकार ने हैदराबाद मेट्रो रेल परियोजनाओं के लिए दूसरे चरण के प्रस्ताव भेजे हैं जिनमें दो गलियारे शामिल हैं, नामतः बीएचईएल लकड़ीकापुल और नागोले-एलवी नगर जिसकी लंबाई 26 किलोमीटर है और जिसकी अनुमानित लागत 9,100 करोड़ रुपये है तथा रायदुर्ग से शमशाबाद विमानपत्तन तक एयरपोर्ट मेट्रो कॉरिडोर जिसकी लंबाई 32 किलोमीटर है और जिसकी अनुमानित लागत 6,250 करोड़ रुपये है तथा साथ ही कुछ संशोधनों का अनुरोध भी किया गया है ताकि और अधिक संख्या में यात्रियों की जरूरतों को पूरा किया जा सके और शहर के सभी हिस्सों में समान विकास को बढ़ावा मिल सके; और

(ख) यदि हां, तो तत्संबंधी ब्यौरा क्या है और इन पर क्या कार्रवाई की गई है?

उत्तर
आवासन और शहरी कार्य मंत्री
(श्री मनोहर लाल)

(क) और (ख): विवरण सभा पटल पर रख दिया गया है।

विवरण

श्री सुरेश कुमार शेतकर द्वारा हैदराबाद मेट्रो रेल परियोजना के विषय में 27 मार्च 2025 को पूछे जाने वाले लोक सभा तारांकित प्रश्न संख्या 394* (14वां स्थान) के भाग (क) और (ख) के उत्तर में उल्लिखित विवरण

तेलंगाना सरकार ने मेट्रो नीति, 2017 के पैरा ई(iii) में उल्लिखित वित्तपोषण विकल्प के अनुसार 5 कॉरिडोर वाली हैदराबाद मेट्रो चरण-2 परियोजना का प्रस्ताव प्रस्तुत किया है, जो पीपीपी मॉडल के तहत कार्यान्वित मेट्रो चरण-1 परियोजना की मौजूदा परिचालित लाइन का विस्तार करती है। वर्तमान स्वरूप में, प्रस्ताव को मौजूदा नीति के संगत प्रावधानों के अनुसार केंद्र सरकार में विभिन्न स्तरों पर गहन मूल्यांकन प्रक्रिया से गुजरना होगा और परियोजना का अनुमोदन ऐसी मूल्यांकन प्रक्रिया के परिणाम और संसाधनों की उपलब्धता पर निर्भर करता है।
